

ЗВОН

Беларуская штодзенная полі-
тычна-літэратурная часопісь.

Рукапісы павінны быць пе-
рапісаны чытальна. Апла-
та прынятых рукапісаў за-
лежыць адрэдакцыі. Рука-
пісы назад не выдаюцца.

Адрэс рэдакцыі і адміністрацыі:
м. Менск, Юбілейны дом.

Цана нумару 1 марна.

ГОД ВЫДАНЫЯ I.

Рэдакцыя адчынена штодня
ад 9—12 гадз. і ад 5—7 гадз.

Цана абвестак:

за 1 радок за тэкстам . 2 м.
шукаючым працы, за
абвестку 2 м.

№ 10.

Менск, Панядзелак, 15 верасня 1919 г.

№ 10.

Дзеле вялікага недахвату паперы, газэта часова выходзіць
тры разы на тыдзень: у панядзелак, сераду і пятніцу.

З ПАВЯЎШАЙ СЛАВЫ.

З павяўшай славы былых дзён,
З магільных прадзедавых крас,
Пад стогня няволі, путаў звон
Мы зложым песьню, зложым сказ.

А так агністы, як пажар.

А гromкі так, ак грому удар.

І так, каб чуу і брат і кат

З нізін-далін, з высокіх гор,

Ад меж да меж, ад хат да хат

Зайгралі сьвету у дружны хор

З жыццём у тон, з віхрамі у тон

Пра свой папас, пра свой палон.

Хай тое усё, што спало у сьне,

Паўстане яваў жывой

І сьветам блудным здрыгане

І панясе скрозь сьветач свой

Ад края у край, між сьпячых сіл,

Аж там—да бацькаўскіх магіл!

Янка Купала.

Калісбэрг, 21/VIII 1919 г.

Вільня—сталіца Беларусі.

Па газэтах прайшла вестка, што
ангельскі урад прызнаў Вільню за
сталіцу Літвы.

Перш-на-перш вестка гэта ня-
паўная і патрабуе правэркі, а по-
тым—вельмі ня ясная, бо паўстае
пытаньне: якой Літвы? Вялікай, гі-
старычнай Літвы, вядомай пад на-
звай В. К. Беларуска-Літоўскага,
ці Літвы сучаснай, на чале каторай
стаіць Тарыба?

Мы ня думаем, каб ангельцы
маглі, як сьледна, разьбірацца у
тых адносінах, якія цяпер пануюць
на тэрыторыі вялікай гістарычнай
Літвы,—яны зацікаўлены у Літве
эканамічна, а таму ахвотна маглі
паверыць міністрам з Тарыбы, што
была некалі Літоўская дзяржава з
сталіцаю у Вільні і што праз гэта
Літоўцы адны зьяўляюцца гаспада-
рамі гэтага места.

Само сабою разумеецца, літоў-
скія міністры не казалі ангель-
цам, што цяперашняя Вільня но-
сіць чыста польскі імпат, што кру-
гом Вільні жыве чыста беларускае
насяленьне і што Вільня есьць
цэнтр усяго краю гістарычнай Лі-
твы. Яны проста выкарысталі за-
блутаны погляд на гістарычную
Літву і настараліся давесці, што
Літоўцы колісь складалі асобную
дзяржаву з сталіцай у Вільні, по-
тым занялі, а цяпер хочуць вяр-
нуць страчанае.

Тым часам, гістарычна справа
абстаяла саусім іначай. Літоўскай
дзяржавы ніколі ня было,—было
Вялікае Князьство Беларуска-Лі-
тоўскае, у каторым Літва, як пле-
мя, ня мела жаднай дзяржаўнасьці.
В. К. Беларуска-Літоўскае з самага
пачатку свайго было Беларуска-
літоўскае, а так звалася толькі па тэй тэры-
торыі, дзе яно залажылося, як ко-
лісь Маскоўскае царство звалася
не Расіяй, а проста Масковіяй. І
князі Беларуска-Літоўскага Князь-
ства былі роду славянскага, па-
томкі полацкіх князеў Рагвалода-
вічаў. Так гаворыць нам сапраўд-
ная гісторыя, каторая сьведчыць,
што Літоўцы ўходзілі у склад Бе-
ларуска-Літоўскага Князьства, як
беларусы або ўкраінцы у склад
быўшай Расіі.

Такім чынам, калі апірацца на
чыстую гісторыю, то гэта беларусы
маюць право на Вільню, а ня лі-
тоўцы. Іх гісторыя гэта—легэнда,
міф, як міфам зьяўляецца легэнда аб
літоўскім Крыве-Крывейту, сама на-
зва каторага не магчыма на літоў-
скай мове.

Вільня належыць да самых даў-
нейшых славянскіх сялібаў. Вучо-
ныя кажуць, што першымі будаў-
нікамі гэтага гораду былі славяне
з племя Валоты, або Вількі. Ва-
скрасенская летпісь кажа, што
каля 1128 г. калі Месьціслаў Вялікі
напаў на землю Крывічоў, то ва-
колічнае насяленьне места Вільні
выбрало сабе за князя Расьціслава
Рагвалодавіча,—славяніна, з роду
князеў Полацкіх.

Мы заўсёды казалі, што калі
Менск—сэрца Беларусі, то Вільня—
яе галава, Вільня павінна быць
сталіцаю Беларусі. Але разумеем
мы гэта ось як:

Пры Гедыміну Вільня стала
сталіцай гістарычнай Літвы. Усе
цяперашнія адносіны паміж наро-
дамі, насяляючымі гістарычную Лі-
тву, гавораць нам за тое, што яна
і павінна быць сталіцай усіх гэтых
 народаў, а ня тэй ці іншай народ-
насьці ў асобку. А стаўшы сталіцаю
ўсяе тэрыторыі б. князьства Бе-
ларуска-Літоўскага, Вільня павінна
прыдбаць сабе і сваю былую славу
Зыгмунтоўскіх часоў. Чужаземцы
пісалі тагды, што мала яны бачылі
гэтакіх гарадоў, якім была Вільня.
Іх дзівіла разнаплемнасьць на-
сяленьня сталіцы: беларусы, літоў-

цы, палякі, жыды, немцы, туркі,
грэкі, армяне, татары, хадзіўшыя
у сваіх нацыянальных вопратках.
Але іх яшчэ больш дзівіла тая
братэрская згода, якая панавала
у Вільні паміж гэтых народаў, ня
гледзячы на рознасьць рэлігійнай ва-
ражнечы, ня было фанатызму, і
людзі жылі згодна, дружна,—воль-
на вызнаючы кожны сваю веру і
звычай і вольна разьвіваючы сваю
культуру.

Вольная Трыбуна.

Імпэрыялізм расійскага духу.

Ад часу, як польскія войскі
звольнілі Менск ад маскоўска-баль-
шавіцкага панаваньня, мінула ад-
но толькі месяц.

Гэты месяц крывавае барацьбы
прывёў свой плён: аграмадны аб-
шар заняты „чырвонымі камісара-
мі“, асвабоджаны з залезных ціс-
коў „бальшавіцкага раю“.

Што нясе будучына, трудна
сказаць, але усе-ж пэўныя дагадкі
мажлівы. І, у зьвязку з гэтымі
мажлівымі дагадкамі, кожны заці-
каўлены народ стараецца ўсе добра
зважыць і абсудзіць.

Доля беларускага народу і на
гэты раз залежыць больш ад волі
і жаданьняў яе сільных суседзяў
і тых, да каго наогул належыць
цяпер право быць апекуном „ма-
лых народаў“.

У зьвязку з гэтым становішчам
хацелася-б у некалькіх словах за-
трымацца на характары і жаданьні
суседзяў Беларусі.

З суседзяў Беларусі двое—Літва
і Украіна, настолькі аслабнуты без-
упынным барацьбой за свае існа-
ваньне і настолькі зьвязаны харак-
тарам гэтае барацьбы з Беларуссю,
што іх жаданьні і прэтэнзіі да тэ-
рыторыі Беларусі на гэтулькі не-
значны, што аб іх можна было-б і
ня гутарыць.

Каменем патычкі між Літвой і
Беларуссю есьць—Вільня, т. е. нэрв
жыцця абодвух народаў без якога,
як аднаму, так і другому, жыць і
разьвівацца нармальна цяжка і не-
магчыма. Але гэты камень спатыч-
кі ўсе-ж пры ўзмацаваньні і доб-
рай волі абодвух народаў можа
быць зсунуты.

Украіна і Беларусь каменем па-
тычкі маюць лінію Бярэсьце-Пры-
пець-Гомель.

Але як у першым, так і у другім выпадку,—гэта будуць толькі спрэчкі аб межах, спрэчкі аб той ці іншай тэрыторыі, і толькі.

Гэтыя спрэчкі зусім не чапаюць пытаньня аб існаваньні таго або іншага народу, а наадварот, у зносінах між гэтымі народамі чужаца ўзаемае для сябе падтрыманьне.

Двое другіх суседзяў—Польшча і Маскоўшчына маюць ужо зусім іншы характар сваіх адносін і пажаданьняў.

Польшча, як прадстаўнік культуры Захаду—мае сваім аснаўным жаданьнем прылучэньне Беларусі да заходняе культуры, падняцьцем мясцовае культуры і адарваньне ад гнілага усходу.

Гэта агульнае жаданьне Польшчы у спосабе праводзін яго у жыццё падзяліла польскае грамадзянства на дзьве часткі: адну якая гэта адарваньне Беларусі ад Усходу хоча зрабіць шляхам стварэньня з Беларусі проста Польшчы; другая—шляхам дапамогі беларускаму народу падняцца і вызваліцца з маскоўскага ўціску, каб пасяля злучыцца у хаўрус „як вольны з вольным, роўны з роўным“.

Пакуль што большасьць мае другая частка—тая частка на чале якой стаяць наш зямляк, Язэп Пілсудзкі.

І пакуль гэты чалавек трымае руль Польскае Рэчы Паспалітай, пакуль ён не дае размаху і разгону шаленай нацыяналістычна-шовіністычнай рабоце польскіх эн-дэкаў, мы можам і мы павінны сьмела ісьці нага у ногу з Польшчай, веручы, што гэтая „большая“ частка польскага грамадзянства здолее змагчы надалей ворагаў адраджэньня і Польшчы і Беларусі як

на унешнім, так і на унутраным фронтах.

Зусім асобнае становішча займае усходні сусед Беларусі—Маскоўшчына.

Маскоўскі народ, дзякуючы сваёй гісторыі, дзякуючы сваёй усходна-азіяцкай культуры і уплыву векавага царызму на народную псыхалёгію, ня можа мець у сваёй гупцы іншых поглядаў, апрача чыста імперыялістычных.

Сусьветная вайна, што пачалася не без малой віны Расіі і ўся расійская рэвалюцыя і сучаснае яе становішча даказалі праудзіваць гэткага погляду.

Той, хто уважна сьлядзіў за гэтымі рухамі рэвалюцыі ў Расіі, калі ўладу ў свае рукі брало на чарзе расійскае грамадзянства ад самых прыхільных да самых левых і зноў да самых прыхільных і ад самых дэмакратычных да самых рэакцыйных слаёў, той відзеў і відзіць, што агульным жаданьнем Маскоўшчыны ёсьць не дабрабыт свайго народу і народаў сумежных, а захват як мага „істінна“ і ня „істінна“ расійскіх зямель, увядзеньне „дабравольна“ усюды расійскае мовы і насаджэньне усюды свайго русыфікатарскага чынавенства.

Гэтак мы бачылі, што чыніў і Мікалай, меўшы вялікую ахвоту прыдбаць тытул „Галіцыйскага“, „Царьградзкага“ і г. д. князя ці караля. Гэтак чыніў і хацеў мець прафэсарскія расійскія катэдры і хістаньне расійскага сыягу ад Уладывастоку да Дарданэла і Кэнігсбэргу п. п. Мілюкоў, Керэньскі, Каледзін і п. ім.

Гэтак жа хацеў, а наткнуўся большы абняць абшар, бо абшар усёсьветны, і п. Ленін з Троцкім.

І ад гэтых жа думак ня адкажыцца і новы расійскі „спаситель“ Колчак—Дэнікін—Юдэвіч.

І быццам у доказ гэтага ўся расійская прэса ў занятых польскімі, літоўскімі, украінскімі войскамі тэрыторыі плача аб долі будучай „не бальшавіцкай“ Расіі.

І ў кожным зыку гэтай старой на новы матэрыял песьні „расійскага імперыялізму“ чужаца адно: адбудова той самай аграмаднай „адзінай неаддзяльнай“.

Вось дзёла чаго ўся расійская прэса, ня гледзячы на тое, што яе вызваліла да жыцця Польшча, зьмянім сыкам шпэца, у інтарэсах Польшчы не дапамагаць ні Украіне ў барацьбе з Дэнікіным, ні Беларусі.

Вось дзёла чаго маскоўцы, ня могуць, дзякуючы свайму псіхалёгічна-неразвітому духу, зразумець і пагадзіцца з тым, што ні на Беларусі, ні ў Літве, ні на Украіне, ні на т у Польшчы, яны не становяць ня толькі ніякай большасьці „государственной нації“, але на т і „коренного населенія“, падмаюць галаву праз сваю прэсу.

Ім ня абходзіць доля напрудзі маскоўскага народу, а яны больш заняты забяспечай сваіх чыноўнікаў, русыфікатарскіх мясцоў, як паразіты, на цэлі увакрасаючых народаў.

Імперыялізм маскоўскага духу гэтак ясны, гэтак зразумелы, што трэба быць вельмі сьляпым, каб паверыць словам расійскае прэсы, аб тым, што „обновленная Россия“ ня будзе мець гэтага духу.

Для маскоўскага грамадзянства ад самых левых да самых прыхільных, ад самых дэмакратычных да самых рэакцыйных ясна адно і, як кажа „Мінскі Курьер“ „не падлягае сумленьню, што найбольш праудзі-

Тутарка аб беларускай мове.

Кожнаму даводзілася спатыкаць з паміж, т. званых, інтэлігэнтаў і з паміж простых людзей такіх, што мала ня з ненавісьцю глядзяць на беларускую кніжку, а ўжо пра змаганьне шчырых беларусаў за сваю школу, то і казаць німа чаго.

Адны з гэтых інтэлігэнтаў, што стаяць за стары дзяржаўны лад, хацелі-б сілай прымусіць усе народы быўшай Расіі пакінуць сваю мову і перавучыцца на маскоўскую. Гэтыя „істінна-рускіх людзі“ пастаянна крычалі, што мусіць быць адна вера і адзін народ. Яны катавалі, палілі людзей на вагні, за веру выразалі цэлыя краі, але не дабіліся адной веры. Розныя народы засталіся, жывуць і жыць будуць. Гэтак сама ніхто нідзё не дабіўся, каб усе гаварылі адной мовай.

Ня дзіва, што былыя расійскія чыноўнікі стаяць за абрусеньне, бо для іх ідзе пра тое, каб яны са сваёю маскоўскай мовай маглі служыць і ў Польшчы, і на Літве, і на Украіне, і ў нас, на Беларусі; каб усе іх разумелі, каб ім ня трэба было вучыцца мове таго народу, сярод якога яны жывуць. Нават большай частцы расійскіх пісьменьнікаў ці выдаўцаў расійскіх кніжак быў гэтак выгядней, каб усе гаварылі расійскай мовай, каб іх кніжкі і газэты куплялі ды расходзіліся ня толькі паміж велікарусамі, а і паміж іншымі варскамі.

Але ёсьць шмат наступоўцаў і соцыялістаў, якія так сама дбаюць пра тое, каб хутэй зьявілася ўсе

мовы, каб быў адзін народ, адна нацыя, бо быццам тагды ня будзе тых варожых адносін, якія ёсьць цяпер паміж рознымі народамі. Ня кажучы яны толькі пра тое, каб згинула расійская мова. Свайго шкода...

З паміж простых людзей ёсьць шмат такіх, што падвучыліся трохі маскоўскай мове ў салдатах, або на службе ў месцы, і лічаць сябе чымсьці вышэйшым за „необразованнага мужыка“, з пагардай глядзяць на сваю родную мову, нават сьмяюцца з яе, зважаючы яе за „мужычую“. Пра тых людцоў, каторыя саўсім адбіліся ад народу, я ня буду гаварыць; я хачу расказаць сваю размову з селянінам, які, жывучы ў вёсцы сярод беларускага народу, стаіць за расійскую мову і даводзіць, што нам трэба хутэй пакінуць сваю мову і перавучыцца на велікаўскую, або расійскую.

У нашай вёсцы ёсьць адзін дзядзька сярэдняга веку, сярэдняга дастатку. Колісь служыў ён у салдатах, чалавек разумны, удумчывы і нават, я сказаў-бы, начытаны, бо, пачынаючы з 1905 г. ён перачытаў шмат расійскіх кніжак, пераважна рэвалюцыйнага або звальняючага зьместу, якія даставаў ад рабочых у месцы. Але дзіўна, што ад чытаньня беларускіх кніжак і газэт ён няначай ухіляўся, а каб разумець расійскія кніжкі,—прыдбаў сабе слоўнік чужамоўных слоў. Ён часам заходзіць да мяне па ўласным справам, або так, пасядзець. Аднаго разу ён мне кажа:

— Вось вы складаеце свае кніжкі, пішаце ў газэту па-нашаму, па-беларуску. Добрыя яны, а былі б яшчэ лепшымі, каб былі напісаны па-расійску...

— Што-ж яны,—незразумелы?—пытаюся.

вым поглядам, адказываючым запраўдну стану рачау“ зьяўляецца той, што на ўсходзе Еўропы можа існаваць толькі „могучэственная Расія пры слабой Польше“.

Ось дзеля гэтага-ж тая-ж газета піша, што Кіеў не павінен належаць да уваскрасаючае Украіны, а да... Дэнкіна, які не здарма, перш чым іці на Маскву ў справе Маскоўскага народу, ідзе на Кіеў, а там і ў Галіцыю.

І гэтыя пляны маскоўскага імперыялізму трэба разбурыць.

М. П.

Маленькі фэльетон.

„Сялянская орыентацыя“.

(Абразок з натуры).

У весцы N, у „Трудавой Савецкай Школе“, настаўнік-камуніста склікаў сход, склікаў сялян на гутарку-агітацыю.

Лучына дыміла ў клясе і мігаченьне агню малявала твары барадатых сялян у фантастычныя абразы старасявецкіх лясных жыгараў.

Твар у настаўніка-камуніста гарэў ад вялікай энэргыі, маладыя вочы зьялі. Голас яго зьвінеў:

„Таварышы! Ад майго простага сэрца да вашых простых сэрцаў я ў вас папросту запытаюся: якая ў вас орыентацыя?“

Вочы настаўніка-камуніста выжудзілі чаканьне, увесь ён быў падобны да вялікага знаку пытання.

Барадатны сяляне пачалі шаптацца. Ад шопату дайшлі да гутаркі, ад гутаркі да зычнага гоману.

„Рыянтацыя, тацыя, чартацыя“, — чулося ў паветры завэнджавай махоркай школы.

— „Твае простыя словы, пане настаўніку, для нас не зразумелы, ліхо на іх!“—адважыліся сяляне адказаць настаўніку.—Што гэта азначае „рыянтацыя“?

— Першым чынам ня панам завеце мяне, а таварышам. Памятайце! Орыентацыя гэта знача—вы да якой партыі належыце? Каму вы спрыяеце, таварышы: ці бальшавіком, ці немцам, ці польскім легіонам?—закідываў іх настаўнік пытаннямі, нібы макаў.

Яшчэ большы шэпт, яшчэ зычнейшы гоман падняўся паміж сялянамі. Сходка гула на ўсе заставкі. Потым высунуўся з грамады адзін стары чалавек, падышоў да самай лучыны, каторую хлопчык трымаў у руцэ, і зьварнуўся да настаўніка:

— „Пане таварышу! У нас зусім простая „рыянтацыя“: хто не адбірае ў нас хлеба і солі, хто ня бьёць нас бізуном, за таго мы стаімо! Вось наша „рыянтацыя!“ Хай сабе ён расіец, немец, паляк, бальшавік, ангелец—усе роўна. Вось наша „рыянтацыя!“ Хто нашае веры не паганіць, хто нашых святых абразоў пад ногі ня кідае, таго мы і паважаем—вось наша „рыянтацыя!“ А стаім мы за сябе—хочам самі быць гаспадарамі сваёй зямлі—вось наша „рыянтацыя!“

— Контр-рэвалюцыя!!—грыгнуў настаўнік-камуніста вусю моц сваёй глоткі—контр-рэвалюцыя!—паугарыў ён, грозна азіраючыся па баках.

„Контр-рэвалюцыя“—вырваўся слабы вокліч з грудзей старых дзядзькоў. Жах напаў на вясковых людзей: яны добра ведаюць, чым пахне „контр-рэвалюцыя“—вастрог і расстрэл. Гэта і простым людзям вельмі добра зразумела...

— Дзя... дзя... дзядзенька, вы... выбачай! м... м... мы гэта казалі ад простага сэрца...—заікаліся сяляне.

І „простыя сэрцы“ нанясылі назаўтрае настаўніку-камуністу цэлую гару сала і хлеба: „няхай, гад, нас, броне Божа, ня выдаць валаасному спалкому, а то будзе „халэмус“ нашым бедным галованькам.“

* * *

Справа аб сялянскай „рыянтацы“ так-сяк улагодзілася: хлеб і сало памаглі.

3. Бядуля.

Палітычныя навіны.

Суд над бальшавікамі.

БУДАПЭШТ 8/ix. Вэнгерскае корэспандэнцкае бюро паведамляе: Паліцыя і пракуратура старанліва па гатаўляецца да расправы з бальшавікамі. Агулам у вастрогах знаходзіцца 3500 тэрорыстаў. Аб выдачы Бэля Куна і яго таварышоў, знаходзячыхся ў Аўстрыі, зроблены зносіны нормальным чынам з аўстрыяцкім урадам.

Тэрміны пачатку перагавораў з Боугарыяй і Турцыяй.

ГАГА 8/ix. „Daily Mail“ паведамляе з Парыжа: Найвышэйшая Рада адзначыла пачатак мірных перагавораў з Боугарыяй на 20 гэт. м., а з Турцыяй на 1 студзеня 1920 року.

Літоўцы падходзяць да Дзьвінска.

Апошнія паведамленьне Гэнэральнага Літоўскага Штабу: „Пачалася гарматная і куляметная страляніна на беразе Дзьвіны. З другога боку рэкі ня сыічае непрыяцельскі агонь. Расійцы вялікімі сіламі налягаюць на наша правае крыло. Некалькі гадзін цяг-

— Не, ня тое! Ведаеце, я так мысьлю, што нам трэба пакідаць сваю мову, трэба хутчэй перавучыцца на расійскую.

— На што-ж гэта?

— Бо мова наша—мужыцкая. На службе намучыўся я цераз яе, пакуль перавучыўся на расійскую. Цяпер тэж ня мало клопату набярэшся, як даведзецца, часам, мець дзело ў судзе ці з якім начальствам. На што ўжо—печта, а і там абыходзіцца з табой, як з сабакам. Проста, аж злосьць цябе блэр. Вось есьць тут у нас Лаурышын,—можа знаеце? Басячок такі, служыў у месцы, пракраўся, цяпер жывець дома. Прыдзе ён на пошту ці на вакзал, загавора па расійску, дык начальнік яму скажа, ці „подождите“, ці што там іншае, але ўсе па-людску, на „вы“. Ну, а прыду я—гаспадар, скажу слово панашаму, дык ён мне зараз „тыкае“ ды крычыць, як на скаціну. Бо мова ў мяне мужыцкая,—дома за дзесяць гадоў ізноў перавучыўся на нашу „простую“ мову.

Ды на начальство яшчэ не такая злосьць бярэ, як на свайго брата, мужыка, што пацерся трохі ў месцы кале паноў, навучыўся ўсім гэтым „да-с“, „нет-с“ і ўжо дзярэ нос у—гару, лічачы сябе за пана. Яшчэ на службе я заўважыў, што калі прыгоняць навабранцаў, ды стары салдат з жыдоў, з татар, з чаркесаў зараз загавора да земляка па-своему, распытваецца, навучае яго, як трэба трымацца на службе, як гаварыць. Ну, а наш—зараз пачне сьміяцца з цябе, перакрываць, перадражніваць“.

— А гэта цераз тое, што ў жыдоў, татар, чаркесаў і багатыя і бедныя, і паны, і простыя людзі—

усе гавораць адной мовай: у іх няма мовы панскай ці мужыцкай. А нашы людзі бачаць, што паны ды чыноўнікі і ўсе асьвечныя, адукованыя людзі гавораць іншай мовай, дык і яны намагаюцца гаварыць так сама і пачынаюць саромяцца сваёй мовы, бо кожнаму хочацца быць чалавекам, а не мужыком, якога ўсе зьневажаюць. Мало ня кожны школьнік у нас, што хоць трохі пахадзіў да школы, ўжо саромлеецца гаварыць так, як гавораць яго бацькі, бо ў школе яго навучылі, што наша мова—мужыцкая, перакручаная расійская ці польская, што яна горшая за тую, якой вучаць у школе і якой гавораць адукованыя людзі. Ото-ж найбольшае гора нашага народу, што асьвечаныя людзі пакінулі яго і прысталі да іншай нацыі. За часы польскага панавання яны перанялі польскую мову і парабіліся палякамі, а потым, пад Маскоўшчынай, некаторыя сталі рабіцца расійцамі, а вясковы народ застаўся пры сваёй старадаўняй мове. А тым часам наша старадаўняя беларуская мова саўсім не папсаваная польская ці расійская мова, як гэта кажуць нашы адшчэпенцы. Людзі вучоныя даводзяць, што наша беларуская мова—саўсім асобная мова і мае такое-ж самае право на жыцьцё, як і польская ці расійская або іншыя. Калісь-то, у старыя часы, і нашы паны і месккія людзі гаварылі такой жа самай мовай, як і простыя людзі і адзежу насілі гэтакую самую, як і сяляне, толькі, разумеюцца, лепшага гатунку, а цяпер засталася гэта толькі ў нашых сялян“.

Сымон Рак.

(Працяг будзе).

нулася гарматная канопада. Расійцы нарэшці адступілі. Мы занялі Калкуны. Маём вялікую ваенную здабычу. Пачаліся моцныя баі перад мостам жалезнае дарогі і перад умацаванымі непрыяцельскімі пазыцыямі пад Грываю.

Бальшавікі зноў занялі Кіев.

„Газета Поранна“ паведамляе, што вайна між вайскамі Пятлюры і Дзенікіна закончылася тым, што бальшавікі зноў занялі Кіев.

БЕЛАРУСКАЯ КРОНІКА.

З'езд. Менскі Беларускі Нацыянальны Камітэт мае замер склікаць у недалекім часе з'езд беларускіх нацыянальна-культурных арганізацый у Меншчыны. Апрача дэлегатаў, на з'езд маюць быць запрошаны некаторыя беларускія нацыянальна-культурныя дзеячы з провінцыі.

Беларуская гімназія у Горадні. З пачатку селетняга году адкрываецца у Горадні Беларуская гімназія з 4 класаў.

„Грамада Маладзевы“. У Горадні зарганізавалася таварыства беларускай моладзі пад назвай „Грамада Маладзевы“, каторае ужо налічае каля 100 сяброў.

Мэта таварыства—азнаёміць беларускую моладзь з роднай мовай, літаратурай, гісторыяй і т. д. Пры таварыстве ёсць сэкцыя драматычная. Таварыства маніцца скора выдаваць тыднёвую газету.

Беларускі спісак кандыдатаў у Віленскую Думу. Пры выбарах у Віленскую мескую Думу ўсе беларускае грамадзянства (апроч беларускіх эс-эраў) выступіло са свім агульным спісам кандыдатаў. На чале спіску стаяць кандыдатуры п. п. Карабача, Умястоўскага, Варановіча і др. Віленскі Беларускі Нацыянальны Камітэт, у звязку з выбарамі, выпусціў адозву да Беларускага народу. Як спадзяюцца у Думу пройдзе ня менш 2 прадстаўнікоў ад беларусаў.

Коопэратыўна-гаспадарская сэкцыя пры Белар. Камітэце. Пры Белар. Камітэце мае заснавацца коопэрат.-сельска-гаспадарская сэкцыя, якая мае заняцца заснаваньнем па Меншчыне беларускіх коопэратываў і сельска-гаспадарскіх хаўрусаў. Праз заснаваньне коопэратывы і хаўрусы сэкцыя будзе нясьці дапамогу сялянам як прадуктамі, так і сельска-гаспадарскімі машынамі.

Беларускія вывескі. У звязку з пераменаў вывесак з надпісамі ў расійскай мове, у некаторых мясцох зьявіліся вывескі ў беларускай мове. Большасьць усе-ж вывесак робіцца ў польскай мове, хоць офіцыяльна ня было прыказу аб тым, каб вывескі былі толькі ў польскай мове. Дзіўным крыху здаецца, што ніводная урадовая уста-

нова, зьмяшчаючыся ў Менску—сэрцы Беларусі, не дагадалася і не палічыла за абавязак перад беларускім грамадзянствам зрабіць свае вывескі ў дзьвех мовах, а асабліва гаткую крыуду беларусы павінны мець да Магістрату, як зусім мясцовае установы. Яшчэ час паправіць гэтую бяду.

Прадстаўнікам Беларускага Нацыянальнага Камітэту у Начальніка Менскай Округі п. Рачкевіча назначаны Камітэтам п. Антон Аўсянік—член камітэту.

МЕНСКАЕ ЖЫЦЦЕ.

Камісія супольнай апекі. Магістратам прынята 11 верасьня пастанова аб арганізацыі Супольнай Апекі пры адзеле Апекі Сэкцыі Асьветы, для найблізшай і найцальнейшай помачы беднай люднасьці м. Менска.

Камісія будзе складацца з дэлегатаў ад павятовай рады, Глаўнай Рады Апякунчай, Беларускага Нац. Камітэту і Жыдоўскай гміны.

Заданьнем Камісіі будзе разгляд праектаў магістрату ў справе грамадзянскай дапамоцы, апрацаваньне ўласных праектаў і ўсленьне фундушав на гэтую справу.

Школьным інспэктарам г. Менску зацьверджаны кандыдаты Беларускай Школьнай Рады п. Ч. Родзевіч. Канцэлярыя інспэктара будзе мясціцца на Захараўскай вул., у б. Юбілейным доме, там дзе Беларускай Школьнай Рада.

Праца у канцэлярыі распачынаецца ад сёгодняшняга 15 верасьня.

Духоўная Сэмінарыя і школа злучаны ў адну школу з курсам 8-клясных гімназіі і 2-ма класамі спецыяльна бага-слоўскімі (дзе падгатаўленьня пастыраў).

Гмах духоўнай сэмінарыі гэтымі днямі асабажаецца.

Праца ў школе мае пачацца 1-га кастрычніка.

Рэгістрацыя аграномаў, лесаводоў, каморнікаў, тэхнікаў і інжэнераў беларусаў робіцца ад 12-га верасьня штодня ад 10 да 2 гадзіны ў памяшканьні Беларускага Камітэту (б. Юбіл. дом).

Пачтова-тэлеграфная зьвязь Менска з провінцыяй уладжываецца ў хуткім часе, пры чым пэнзура лістоў мае быць не ў Варшаве, як цяпер, а тут.

Ужо прыймаюцца простыя лісты дзеля адпраўкі Менск-Каўказ-Сыбір.

Бракаразводныя справы учыненыя ў вялікім ліку бальшавікамі, абвешчаны цяпер духоўнай праваслаўнай уладай непраўдзвымі, а духавенства, даўшы шлюб па такім актам, будзе парэдано суду.

Цяпер набралася шмат такіх спраў, парэданых на пераратэньне епархіяльнай радзе (б. Кансысторыя), каторая учыняе гэты акт па ўсім даўнейшым правілам.

У судзе. Старшынею менскага акружнага суда цэнтральнай польскай уладай назначаны адвакат К. А. Петрусевіч—б. юрысконсульт камітэту заходняга фронту В. З. С.

Сало апошнімі днямі падаражэла ад 15 да 18 руб. фунт.

На карысьць места будзе затрымана 1/2 дзяржаўнага налогу, пасьля ўзысканьня яго ад насяленьня.

З прывозных прадуктаў: хлеба, мяса, солі, малака, масла, яек, фуража, мукі і сала на карысьць места 3% налогу; са скур і гатовых вырабаў 6%: з золата,

серабра, шоўку, дарагіх каменяў, аксаміту, касмэтыкі і др. 10%.

Спэкуляцыя ці коопэрацыя?

На такое пытаньне наводзяць справункі адной з крамаў так зв. Менскай Работніцкай Коопэрацыі па Захараўскай вул., д. № 14, быўш. „Земкоопэратыв“. 12 верасьня з гэтай крамы прадавалася картопля, усім хто хацеў. Спачатку цана на картоплю была 10 рублёў і па гэтай цане прадавалі, але убачышы, што ахвотнікаў на картоплю ёсьць досыць, што каля пакупцоў сабралася вялікая, п.п. „коопэратары“ раптам аб'явілі новую цану—па 12 руб. за пуд.

Гэта выклікала, разумеецца, абурэньне і пратэсты публікі, нічаму аднак ні дапамогшы, картопля далей прадавалася па 12 руб.

Калі гэта „рабэтніцкая“ коопэрацыя, дык чым жа яна рожніцца ад ваенна-купецкай спэкуляцыі?

Допісы.

Веска Грыневічы, Крайскай вол., Вілейскага пав. Прошлай зімой выпадкова папаў да нас комплект „Вольнае Беларусі“ за 1918 год. Я пачаў чытаць артыкулы сялянам, якім гэта вельмі спадабалася. Я павінен адзначыць, што беларускай газэтай цікавіліся ў нас болей ўсяго старыя людзі. Мабыць у старых сялян дух беларускі болей моцны, чымся ў маладых. Некалькі месяцаў спытак „Вольнае Беларусі“ пераходзіў з рук у рукі. Вершы людзі панавучваліся казаць на памяць. Усе пыталіся, дзе можна дастаць беларускія кніжкі, але на жаль, кніжкі ўсе, як мы чулі, забралі бальшавікі, і мы не маглі дастаць.

Ад бальшавікоў мы вельмі цярапелі. Пастаянныя рэквізыцыі зрабілі тое, што ў хлебарабаў адпала ахвота працаваць. Кожны стараўся засеяць столькі, колькі яму трэба на ўласнае пражыцьце і то прыходзілася апошняе хаваць і жыць у пастаяннай трывозе.

Чулі мы, што арганізуецца беларускае войско. Дай Божа! У нас будзе шмат ахвотнікаў.

Адам Банэда.

Паведамленьне Польскага Тэн. Штабу.

Ад 8 верасьня 1919 г.

ФРОНТ Л.-БЕЛАРУСКІ. На цэлай паўночнай і паўночна-ўсходняй дзялянцы бальшавікі безрэзультатна атакавалі занятыя намі пазыцыі. Са спецыяльнымі сіламі налег праціўнік на дзялянцы Дзьвінкі, Краслаўкі і ў раёне возера Шо, але з цяжкімі стратамі быў адкінены.

ФРОНТ ВАЛЫНСКІ. Спакой. Намесьнік Начальніка Генэральнага Штабу Галлер, палкоўнік.

Рэдактар-выдавец

Адв. ЛУЦЭВІЧ.